

● ప్రకృతి వైపరీత్యాలు.. వర్షావాన పరిస్థితుల్ని అంచనా వేసేందుకు అందుబాటులో ఉన్న ఏత్రైక సాధనం.. వర్ష మాపక (రెయిన్ గేజ్) కేంద్రం.

● ఏ పంట సాగు చేయాలి. ఎంత వ్యవధిలో చేతి కొత్తే పంటలు వేయాలి. తేమ శాతానికి అనుగుణంగా లాభసాటిగా ఉండే పంటలేంటి? రైతులకు దిశానిర్దేశం చేయాల్సింది కూడా ఈ యంత్రమే.

● వాతావరణ బీమా పరిహారం అందజేయడానికి, రైతుకు కరువు పంట నష్టపరిహారం చెల్లించాలన్నా.. కరువు మండలాలను గుర్తించి సహాయ వర్కలు చేపట్టాలంటే వర్షపాతం నమోదు ఎంతో కీలకం.

● ఎంతో ముఖ్యమైన.. ఎన్నో ప్రయోజనాలు ఉన్న పర్వమాపక కేంద్రాలకు నిర్వహణ చిడ పట్టుకుంది. వాటి నిర్వహణ బాధ్యత రెవెన్యూ అధికారులదే. ఏదో కంటే వేళాం.. ఓ డబ్బా బిగించాం.. అదే పడి ఉంటుందే! అనే నిర్వహణ ధోరణిలో కొందరు అధికారులు ఉన్నట్లు తెలుస్తోంది. కొన్ని మండలాల్లో నిర్వహణ వదిలేశారు. రెవెన్యూ అధికారుల పర్యవేక్షణలో ఉండే మాన్యువల్ రేయిన్ గేజ్ సెంటర్లను కాదని ఏవీ స్టేట్ డెవలప్మెంట్ అండ్ ప్లానింగ్ సొసైటీ (ఏపీఎస్డీపీఎస్) సంస్థ మరో 200 ఆటోమేటిక్ వెడర్ స్టేషన్లను ఏర్పాటు చేసింది. ఆటోమేటిక్, మాన్యువల్ రేయిన్ గేజ్ వర్షపాత లెక్కలను పరిగణలోకి తీసుకుని సగటు వర్షపాతం గుర్తిస్తారని అధికారులు అంటున్నారు. కీలకమైన వర్షపాత నమోదులో ఏ చిన్న లోపం జరిగినా నష్టపోయేది అన్నదాతలే. వర్ష మాపక కేంద్రాల నిర్వహణ తీరుపై ఆంధ్రజ్యోతి క్షేత్రస్థాయి కడప.

వైఎస్ఆర్ క్షీనికకు ఒకచోట సగం కేటాయిస్తే కాంట్లాక్చరు రేయిన్ గేజ్ పగులగొట్టి ఆ స్థలంలో పునాదులు తవ్వారు. కాంట్లాక్చరుతోనే త్వరలో కొత్త

త్వరలో వర్ష మాపక కేంద్రం నిర్మిస్తాం..

వర్షపాత నమోదు కేంద్రం నిర్మిస్తాం. అప్పటి వరకు ఇబ్బంది లేకుండా సచివాలయం మిద్దెపై తాత్కాలికంగా ఏర్పాటు చేశారు.

- విజయలక్ష్మి, తహసీల్దార్లు, కమలాపురం

మండలాల్లో ఇది పరిస్థితి..

● కమలాపురం మండల రెవెన్యూ కార్యాలయ ఆవరణలో వర్షపాతం నమోదు కేంద్రం ఏర్పాటు చేశారు. వైఎస్ఆర్ క్షీనిక నిర్మాణం కోసం కాంట్లాక్చరు ఆ రేయిన్ గేజ్ సెంటరును తొలగించి పునాదులు తవ్వేశారు. దీంతో సచివాలయం మిద్దెపైన నాలుగైదు సీమెంట్ ఇటుకలు పెర్చి దానిపై రేయిన్ గేజ్ డబ్బా పెట్టి వర్షపాతం లెక్కిస్తున్నారు. ఇందులో శాస్త్రీయత ఎంతని అధికారులను ప్రశ్నిస్తే సమాధానం లేదు. ఆ క్షీనిక నిర్మాణం కోసం అక్కడ స్థలం ఇవ్వలేదు.

వాన లెక్క తప్పుతోంది..!

- వర్షపాత నమోదు కేంద్రాల నిర్వహణలో నిర్లక్ష్యం
- నమోదులో శాస్త్రీయత ఎంత..?
- తహసీల్దార్ కార్యాలయ మైదానాల్లో మాన్యువల్ రేయిన్ గేజ్ సెంటర్లు
- జిల్లాలో 200 ఆటోమేటిక్ వెడర్ స్టేషన్లు
- రెండింటి లెక్కలు ఆధారంగా సగటు వర్షపాతం
- నిర్లక్ష్యం చేస్తే రైతులకు నష్టం

(కడప - ఆంధ్రజ్యోతి): జిల్లాలో 51 మండలాల్లో ఏ రోజు కారోజు ఎంత వర్షం పడిందో లెక్కించేందుకు 51 వర్షమాపక (రేయిన్ గేజ్) కేంద్రాలను ఏర్పాటు చేశారు. అత్యధికంగా తహసీల్దార్ కార్యాలయాల్లోనే అవరణలోనే ఏర్పాటు చేశారు. వీటి ఏర్పాటు కోసం అవసరమైన నిధులు ప్రభుత్వం ఇస్తుంది. మండల కేంద్రాలలో పాటు జలవనరుల శాఖ కార్యాలయాల్లో కూడా రేయిన్ గేజులు ఏర్పాటు చేశారు. నిర్వహణకు ప్రత్యేక నిధులు లేవని అధికారులు అంటున్నారు.

వర్షపాత నమోదులో నిర్లక్ష్యం

ప్రతిరోజూ తహసీల్దార్ కార్యాలయం ఏఎన్ఎఫ్ వర్షచేక్షణలో వర్షపాత నమోదు వివరాలు సేకరించాలి. ఆ వివరాలు ఆర్డీవో, సీపీవో కార్యాలయాలకు పంపాలి. వారం రెండు వారాలకు ఒకసారి ముఖ్య

ప్రణాళిక అధికారికి కూడా పంపాల్సి ఉంటుంది. వర్షపాత నమోదులో ఏఎన్ఎఫ్ కీలకపాత్ర. వారు ఏ చిన్న పొర పాటు చేసినా ఆ ప్రభావం రైతులపై పడుతుంది. కొన్ని మండలాల్లో తూతూ మంత్రంగా వర్షపాత నమోదు చేస్తున్నట్లు సమాచారం. కొన్ని మండలాల్లో వర్షపాత లెక్కలు తీయకుండానే.. పక్క మండలాలకు ఫోన్ చేసి ఆ లెక్కలనే అటు ఇటుగా చూపుతున్నారనే ఆరోపణలు లేకపోలేదు. అంతేకాదు చాలా మండలాల్లో వాట్మెన్లు, అటెండర్లు వర్షమాపక వివరాలను నమోదు చేస్తున్నట్లు తెలుస్తోంది. వారికి అవగాహన లేకపోవడంతో తమకు తెలిసినదే నమోదు చేస్తున్నట్లు సమాచారం. ఇలా చేయడం వల్ల వర్షపాత నమోదులో శాస్త్రీయత లోపిస్తుందని, చివరకు రైతులే నష్టపోవాల్సి వస్తుందని నిపుణులు అంటున్నారు.

పంటలపై అవగాహన ఏదీ..?

రెవెన్యూ వ్యవసాయ శాఖ అధికారులు క్షేత్రస్థాయి సీబిఎం డిఆర్ సమావేశం నిర్వహించి మండలంలో వర్షపాతం నమోదుకు అనుగుణంగా ఏయే పంటలు సాగు చేయాలో ఏఎన్ఎఫ్ లు అవగాహన కల్పించాలి. క్షేత్రస్థాయి సీబిఎం పల్లెల్లో రైతులకు అవగాహన కల్పించాలని ఓ అధికారి పేర్కొన్నారు. ప్రస్తుతం వ్యవసాయ శాఖ, సచివాలయ సీబిఎం కలిసి ఈక్రావ్ బుకింగ్ చేస్తున్నా వర్షపాతం నమోదుకు అనుగుణంగా సాగు చేయాల్సిన పంటలపై అవగాహన కల్పించడం లేదని తెలుస్తోంది. కాగా కరోనా వ్యాప్తి నేపథ్యంలో అవగాహన సదస్సులు పెట్టలేదని, ఫోన్లో రైతులకు ఎప్పటికప్పుడు వివరిస్తున్నామని ఓ అధికారి పేర్కొనడం కొనమెరుపు.

ఆటోమేటిక్ వెడర్ స్టేషన్లు

రెవెన్యూ కార్యాలయ ఆవరణలో వర్షపాత నమోదు లెక్కలు సేకరిస్తున్నారు. ఆయనకు అవగాహన లేదు. రోజువారీ నమోదులో జాప్యం వల్ల వారు ఇచ్చే లెక్కల్లో శాస్త్రీయత ప్రశ్నార్థకమనే ఆరోపణలు లేకపోలేదు.

● అట్లాగు మండల తహసీల్దార్ కార్యాలయం ఆవరణలో ఏర్పాటు చేసిన వర్షమాపక కేంద్రం నిర్వహణ సక్రమంగా లేదని లేదని తెలుస్తోంది. ఏఎన్ఎఫ్ లేకపోవడంతో వీఆర్ఎం ద్వారా వర్షపాత నమోదు వివరాలు సేకరిస్తున్నారు. లెక్కలపై సక్రమంగా ఉండడం లేదనేది ప్రధాన ఆరోపణ. వర్షపాత నమోదులో సమయపాలన లేదు.

ఇలా మాన్యువల్ రేయిన్ గేజ్ సెంటర్లు ఏర్పాటు చేశారు. ఇవి కాదని ఆంధ్రప్రదేశ్ స్టేట్ డెవలప్మెంట్ అండ్ ప్లానింగ్ సొసైటీ (ఏపీఎస్ డీపీఎస్) పర్యవేక్షణలో 200 ఆటోమేటిక్ వెడర్ స్టేషన్లను ఏర్పాటు చేసి నట్లు ఆ సంస్థ అధికారులు తెలిపారు. వీటి ద్వారా వర్షపాతం (రేయిన్ ఫాల్), గాలిలో తేమ, ఉష్ణోగ్రత (టెంపరేచర్, హ్యూమిడిటీ), గాలి వేగం, దిశ (విండ్ స్పీడ్) వంటి వివరాలు నమోదు చేస్తారు. వీటితో పాటు కొన్ని స్టేషన్లలో భూమిలో తేమ శాతం కూడా లెక్కిస్తారు. అటోమేటిక్ వేడర్ స్టేషన్లను విజయవాడ ఏపీఎస్డీపీఎస్ కేంద్రానికి అనుసంధానం చేస్తారు. ఆ సంస్థ నాలుగు అంశాలపై గంట గంటకు వివరాలు ఆన్లైన్లో అప్లోడ్ చేస్తుందని అధికారులు తెలిపారు. ఈ వివరాలు, రెవెన్యూ అధికారులు మాన్యువల్గా సేకరించే వర్షపాత నమోదు లెక్కల ఆధారంగా మండలం సగటు వర్షపాతం లెక్కిస్తామని సీపీవో తెలిపారు.



కమలాపురంలో సచివాలయంలో తాత్కాలికంగా సీమెంట్ ఇటుకలపై రేయిన్ గేజ్ ఇది

● జిల్లాలో సగానికిపైగా మండలాల్లో ఇదే పరిస్థితి ఉంది. ఎక్కడ మండలాల్లో ఏఎన్ఎఫ్ పోస్టులు ఖాళీగా ఉన్నాయి. వర్షపాత నమోదు వివరాలు ఎలాగో రెవెన్యూ అసిస్టెంట్(వీఆర్ఎం)తో సేకరిస్తున్నారు. చాలామందికి సరైన అవగాహన లేకపోవడంతో వారు చెప్పిందే వాన లెక్కలుగా మారింది. ఇప్పటికైనా జిల్లాయంత్రాంగం మేల్కొని వర్షపాత నమోదులో కీలకమైన వర్షమాపక కేంద్రాల నిర్వహణపై ప్రత్యేక దృష్టి పెట్టాలి. ఏఎన్ఎఫ్ లు లేని మండలాల్లో సీనియర్ అసిస్టెంట్ స్థాయి సీబిఎంకి ప్రత్యేక శిక్షణ ఇచ్చి వారితో వాన లెక్కలు సేకరించాలి.



కమలాపురం తహసీల్దార్ కార్యాలయ ఆవరణలో రేయిన్ గేజ్ పగులగొట్టి పునాదులు తవ్విస కాంట్లాక్చరు



రైల్వేకోడును తహసీల్దార్ కార్యాలయ ఆవరణలో ఏర్పాటు చేసిన రేయిన్ గేజ్ దుస్థితి

మండల రెవెన్యూ అధికారుల వర్కవేక్షణలో ఉన్న మాన్యువల్ రేయిన్ గేజ్ ద్వారా సేకరించిన వర్షపాతం నమోదు వివరాలు, ఏపీఎస్డీపీఎస్ గంట గం

సగటు వర్షపాతం లెక్కిస్తాం..

టకు ఆటోమేటిక్ వెడర్ స్టేషన్ ద్వారా సేకరించిన వివరాలు తీసుకుని సగటు వర్షపాతం లెక్కిస్తాం.

- తిప్పిస్వమి, సీపీవో, కడప

మత్తు కోసం శానిటైజర్ల వైపు..

- మద్యం ధరలకు రెక్కలు
- కరోనాలో ఉపాధికి కరువు
- శానిటైజర్లు తాగి ఇప్పటికే నలుగురు మృతి

(కడప - ఆంధ్రజ్యోతి): మద్యం నియంత్రణ పేరిట రాష్ట్ర ప్రభుత్వం మద్యం ధరలను అమాంతంగా పెంచేసింది. గతంలో రూ.50 ఉండే చీప్ లిక్కర్ నేడు రూ.180కి చేరింది. లాక్డౌన్ కారణంగా ఉపాధి లేదు. ఒక పెగ్ల వేస్తే కానీ నీడపట్టని, రిల్యాన్స్ కౌన్ కొందరు మద్యానికి ప్రత్యామ్నాయం వెతుక్కుంటున్నారు. కొందరు నాలుసారా వైపు వెళ్ళగా మరికొందరు ప్రమాదకరమైన రసాయనాలను తాగుతున్నారు. కరోనా పుణ్యమా అని శానిటైజర్లు అందుబాటులోకి వచ్చాయి. ధర తక్కువగా ఉండడం, కొన్ని శానిటైజర్లలో 70 శాతానికి పైగా అల్కహాల్ ఉండడంతో మందుబాబుల కన్ను శానిటైజర్లపై పడింది. ఇంకేముంది. కిక్కు కోసం ఎడాపెడా ధారితే ప్రాణాంతకమైన శానిటైజర్లు తాగిస్తున్నారు. ఇప్పటికే శానిటైజర్లు తాగి నలుగురు మృతి చెందారు. తాజాగా ప్రకాశం జిల్లాలోని కురిచేడు మండలంలో మత్తు కోసం శానిటైజర్లు తాగి 18 మంది మృత్యువాత పడ్డారు. చేతులు శుభ్రం చేసుకోవాల్సిన శానిటైజర్లు తాగితే ఎంత ప్రమాదకరమో ఈ చుటన తెలియజేస్తుంది. జిల్లాలో కూడా ఇటీవల శానిటైజర్ల వినియోగం పెరిగింది. కొందరు శానిటైజర్లను తాగుతున్న దృశ్యాలను సోషల్ మీడియాలో పోస్టు చేసిన వీడియో వైరల్ అవుతోంది.

కరోనాతో ఉపాధి కరువు

కరోనా కారణంగా ఉపాధి కరువైంది. చేసేందుకు పనులేక దినసరి కూలీలు తీవ్ర ఇబ్బందులు పడుతున్నారు. లాక్డౌన్ వేళ ప్రభుత్వం మద్యం దుశాబాలను మూయించేసింది. అప్పట్లో చాలామంది మందుబాబులు మద్యం మానుకోవేసేందుకు అలవాటుపడ్డారు. అయితే ప్రభుత్వం మళ్ళీ మద్యం దుశాబాలను తెరిచాగా 75 శాతం ధరలు పెంచినట్లు ప్రభుత్వం ప్రకటించింది. దీంతో చీప్ లిక్కర్ రూ.180 పెడితే కూడా ధారిత పరిస్థితి నెలకొంది. ఆస్తా బ్రాండ్ మద్యం కావాలంటే కార్టర్ బాటిల్ రూ.600పైనే చెల్లించాల్సింది. ఉపాధి లేక చేతిలో డబ్బులు లేకపోవడంతో అంత ధర పెట్టి మద్యం కొనలేక మందుబాబులు కొందరు నాలుసారా వైపు మళ్ళగా, మరికొందరు రూ.70లోపు

దొరికే శానిటైజర్లు తాగేసి కిక్కును అనుభవిస్తున్నారు. కడపలోని మామపల్లె బస్టాండులో కొందరు శానిటైజర్లు తాగడాన్ని కొందరు వీడియో తీశారు. కరోనా రాకుండా చేతులను శుభ్రం చేసుకునే శానిటైజర్లను తాగడాన్ని చూసి ఔరా అంటూ ముక్కున వేలేసుకుంటున్నారు.

ఇప్పటికే నలుగురు మృతి

శానిటైజర్లు తాగి జిల్లాలో ఇప్పటికే నలుగురు మృతి చెందారు. మే చివరి వారంలో శాటిలైట్ నీటికి చెందిన ఒకరు శానిటైజర్లు తాగి మృతి చెందారు. మద్యానికి బానిసై ఉపాధి లేక కొనుగోలు శక్తి లేక జూన్ 1న చెన్నూరుకు చెందిన తల్లీ కిడుకులు శానిటైజర్లు తాగి మృతి చెందారు. తాజాగా అదివారం పెండ్లిమర్రికి చెందిన ఇద్దరు శానిటైజర్ల తాగారు. ఒకరు మృతి చెందగా మరొకరి పరిస్థితి విషమంగా ఉంది.

కిక్కు కోసం

కిక్కు కోసం ఇప్పటి వరకు సొల్కూషన్, గంజాయి లాంటి వాటికి అలవాటు పడిన వారిని చూస్తున్నాం. అయితే కిక్కు కోసం మద్యం బదులు శానిటైజర్లు ఉపయోగించే వారి సంఖ్య ఇటీవల కాలంలో పెరుగుతున్నట్లు తెలుస్తోంది. కొందరు కాల్కులు, సాధువులు, మత్తుకు అలవాటు పడి మత్తు లేకుండా చేతులు వణుకుదులాంటివి ఉన్న వారు మత్తు కోసం శానిటైజర్లు తాగుతున్నట్లు తెలుస్తోంది. చీప్ మద్యానికి పెట్టే డబ్బుతో మూడు, నాలుగు శానిటైజర్లు వస్తుండడంతో వీటిని కొనసాగిస్తున్నారు.

● **మరొకరి పరిస్థితి విషమం**

పెండ్లిమర్రి, ఆగస్టు 2: పెండ్లిమర్రి గ్రామానికి చెందిన ఇద్దరు వ్యక్తులు మద్యానికి బానిసై మద్యం అందుబాటులో లేకపోవడంతో అదివారం శానిటైజర్లను తాగారు. ఒకరు మృతి చెందగా, మరొకరి పరిస్థితి విషమంగా ఉంది. అదివారం ఉదయం మద్యం పావులు తెరవకపోవడంతో పెండ్లిమర్రికి చెందిన చెన్నకేశవ్వులు (42) శానిటైజర్లు తాగాడు. వెంటనే కడుపులో మంట రావడంతో ఇంటికి చేరుకున్నాడు. విషయం తెలుసుకున్న కుటుంబీకులు అవస్థాధీనంగా తీసుకువచ్చి చికిత్స నిమిత్తం రిమ్స్కు తరలించారు. రిమ్స్లో చికిత్స సామంతుతా మృతి చెందినట్లు బంధువులు తెలిపారు. అదే గ్రామానికి చెందిన ఓబలేసు కూడా మత్తు కోసం శానిటైజర్లు తాగాడంతో సొమ్మసిల్లి పడిపోయాడు. గమనించిన గ్రామస్థులు చికిత్స నిమిత్తం 108 వాహనంలో రిమ్స్కు తరలించారు. ప్రస్తుతం పరిస్థితి విషమంగా ఉందని కుటుంబ సభ్యులు తెలిపారు.



గోలు చేసి కిక్కు ఎక్కించుకుంటున్నారు. ఇది చాలా ప్రమాదకరమని, మృత్యు వాత పడతారని వైద్యులు హెచ్చరిస్తున్నారు. కిక్కు కోసం మందుబాబులు శానిటైజర్లు తాగి ప్రాణాలు పోగొట్టుకుంటున్నారు.



కడపలోని మామపల్లె బస్టాండు వద్ద శానిటైజర్లు తాగుతున్న దృశ్యాలు



మరమ్మతులు

పులివెందుల, ఆగస్టు 2: పైడిపాళెం ప్రాజెక్టు లీకేజీలతో సతమతమవుతోంది. కుడివైపున ఉన్న కొండ నుంచి నీరు లీకవుతోంది. ఈ నీరుతా చుట్టుపక్కల పొలాల్లోకి చేరుతోంది. ఈ లీకేజీలు అరికడితేనే పూర్తిస్థాయిలో నీరు నింపే అవకాశం ఉంటుంది. జలాశయానికి ఉన్న లీకులు గత రెండు మూడు సంవత్సరాలుగా కనిపిస్తున్నా వాటికి మరమ్మతులు చేయలేదు. అధికార యంత్రాంగం వీటిపై మౌనంగా ఉంది. ఇందుకు సంబంధించిన వివరాల్లోకితే.. పులివెందుల ప్రాంతంలో కరువు రక్కసిని పూర్తిగా పాలిడ్రోలించుకు దివంగత ముఖ్యమంత్రి వైఎస్ రాజశేఖరరెడ్డి పైడిపాలెం ప్రాజెక్టును ముందుకు తెచ్చారు. గండికోట జలాశయం నుంచి ఎత్తిపోతల ద్వారా ఈ ప్రాజెక్టుకు నీరు మళ్ళిస్తారు. దాదాపు రూ.783 కోట్లతో ఈ ప్రాజెక్టును 2004లో చేపట్టారు. ఈ ప్రాజెక్టు పూర్తిచేసి సామర్థ్యం 6 టీఎంసీలు. వైఎస్ఆర్ ఉన్న సమయంలో ఈ ప్రాజెక్టు పనులు వేగంగా సాగాయి. ఆయన మృతి అనంతరం పనులు ఆగిపోవడంతో అనంతరం వచ్చిన

చండ్రబాబు ప్రభుత్వం మిగిలిన పనులు పూర్తి చేసి 2016లో మొట్టమొదటిసారి పైడిపాళెం 0.80 టీఎంసీల నీటిని నిల్వ చేసింది. అప్పటి నుంచి ప్రతి ఏడాది నీటి నిల్వ పెంచుతూ వస్తున్నారు. 2019లో 5.60 టీఎంసీల నీరు ప్రాజెక్టులో నిల్వ చేశారు. 3 టీఎంసీలు దాటినప్పటి నుంచి ఈ ప్రాజెక్టులో ఉన్న లోపాలు వెలుగుచూస్తూ వచ్చాయి. 2018లో 3.65 టీఎంసీల నీరు నిల్వ చేసిన సమయంలో పైడిపాళెం ప్రాజెక్టు కట్ట కుడివైపున ఉన్న కొండకు కట్టకు మధ్యలో లీకేజీ బయటపడింది. కానీ ఆ లీకేజీని పూర్తిచేయకుండా అధికారులు తర్వాత ఏడాది కూడా ప్రయత్నాలు చేయలేదు. అనంతరం 2019 వైఎస్ఆర్ మోహన్రెడ్డి ముఖ్యమంత్రి అయిన అనంతరం గండికోటకు వచ్చులంగా నీరు రావడంతో 5.60 టీఎంసీల నీటిని పైడిపాళెం ప్రాజెక్టులో నిల్వ చేశారు. దీంతో ఆ కొండపై పున లీకులు మరింత పెరిగాయి. కుడివైపున కొండ రాతి పొరలు ఉండడంతో లీకేజీ అవుతున్నట్లు అధికారులు అంటున్నారు. పూర్తిస్థాయిలో 6 టీఎంసీలు నిల్వ ఉంటే ఈ లీకులు ఎక్కువగా ఉంటాయని ఓ అధికారి చెప్పడం విశేషం. ఈ లీకేజీలను అరికట్టాలంటే కొండపైపున కొంత దూరం కట్ట ఏర్పాటు చేస్తే మంచిదని ఆ అధికారి పేర్కొన్నారు. లీకేజీ ద్వారా అయిన నీరు చుట్టుపక్కల ఉన్న పొలాల్లోకి ప్రవహిస్తోంది. దీని కారణంగా ప్రాజెక్టు దగ్గర నుంచి కుడివైపున చూస్తే ఎటువూసినా నీటి కంటలే దగ్గరమిస్తున్నాయి. పైడిపాళెం ప్రాజెక్టుకు ఉన్న లీకులకు మరమ్మతులు చేస్తేనే పులివెందుల ప్రాంత రైతాంగానికి ఎంతో ఉపయోగంగా ఉంటుంది.

